

R 5442 (page 120)

மகாநாளின் நியாயத்தீர்ப்புக்குரிய சீயல்பான தன்மையும் நோக்கமும்

THE GREAT DAY OF JUDGMENT--ITS NATURE AND OBJECT

ஆதார வசனங்கள் : யூதா 14,15; சங்கீதம் 98:7-9

“இதோ, எல்லாருக்கும் நியாயத்தீர்ப்புக் கொடுக்கிறதற்கும், அவர்களில் அவபக்தியுள்ளவர்கள் யாவரும் அவபக்தியாய்ச் செய்துவந்த சகல அவபக்தியான கிரியைகளினிமித்தமும், தமக்கு விரோதமாய் அவபக்தியுள்ள பாவிகள் பேசின கடின வார்த்தைகளைல்லாவற்றினிமித்தமும், அவர்களைக் கண்டிக்கிறதற்கும் ஆயிரமாயிரமான தமது பரிசுத்தவான்களோடுங்கூடக் கர்த்தர் வருகிறார்”
“சமுத்திரமும் அதன் நிறைவும் பூச்சக்கரமும் அதின் குடிகளும் மழங்குவதாக; கர்த்தருக்கு முன்பாக ஆறுகள் கைக்கொட்டி, பர்வதங்கள் ஏகமாய்க் கெம்பீரித்துப் பாடக்கடவது. அவர் பூமியை நியாயந்தீர்க்க வருகிறார், பூலோகத்தை நீதியோடும் ஜனங்களை நிதானத்தோடும் நியாயந்தீர்ப்பார்”

சுவிசேஷயுகத்தின் இறுதியிலும், ஆயிர வருடாட்சியின் ஆரம்பத்திலும் நடைபெறும் மகாநாளின் நியாயத்தீர்ப்பை, மேற்கண்ட ஆதாரவசனங்கள் தொடர்புபடுத்திப் பேசுகின்றன. இந்த ஆதார வசனங்கள் கூறாதவை எவை என்று முதலில் நாம் கவனிக்கவேண்டும். நம் கர்த்தராகிய இயேசு பூமியை அழிக்க, உலகை அக்கினியால் சுட்டெரிக்க வருகிறார் என்று அவைகள் கூறவில்லை. மரணத்தின்போது, பகுதியளவிலான நியாயத்தீர்ப்பு நடைபெறும் என்று அவைகள் பேசவில்லை, பின்னாளில் அவர்களுடைய முறையான இடங்களாகிய பரலோகத்திலிருந்தும் உத்தரிக்கும் ஸ்தலத்திலிருந்தும், வாதிக்கும் நரகத்திலிருந்தும் எல்லோரும் கொண்டுவரப்பட்டு, அதே இடங்களுக்கு மீண்டும் திருப்பி அனுப்பப்படுவார்கள் என்று இங்கு கூறப்படவில்லை. ஆனால் இவ்வாறு வேதாகமத்தில் கூறப்பட்டுள்ளதாக புனையப்பட்டு, நமக்கு போதிக்கப்பட்டது. பரிசுத்த வேத எழுத்துக்களோடு, நம் தப்பெண்ணங்களையும் தவறாக புரிந்துகொள்ளுதல்களையும் இணைத்தால் தவறான பொருள் வெளிப்பட்டது. உலகிற்கு தேவனுடு நியாயத்தீர்ப்பைக் கொண்டுவருகிறது.

முதலாவது நியாயத்தீர்ப்பு அல்லது பாவத்துக்கான தண்டனை என்பது மரண தண்டனையாயிருந்தது. ஆதாமின் பாவத்தினிமித்தமாக முழு உலகமும் இந்த தண்டனைக்குட்பட்டு, ஜீவ நிலையிலிருந்து துண்டிக்கப்பட்டு, அழிவுறவேண்டும். ஆனால் தேவன் மனுக்குலத்தின் மீது இரக்கமும் மனதுருக்கமும் கொண்டு, இந்த மனுக்குலத்துக்கு மற்றொரு பரீட்சையை ஏற்பாடு செய்திருக்கிறார். அவர்கட்கு அளிக்கப்படும் அனுபவங்கள் மூலம் பாவத்தைப் பற்றியும், அதன் பலன்களைப் பற்றியும் அறிந்துணரச் செய்கிறார். முதலாவது சோதனை ஆதாழுக்கும் ஏவாஞ்கும் மட்டுமே வந்தது. ஆயினும் மனித குடும்பத்தின் ஒவ்வொரு அங்கத்துக்கும் நித்திய ஜீவனுக்கான தனிப்பட்ட பரீட்சையைக் கொடுத்து, தயவுள்ள சூழ்நிலைகளின்கீழ் அவர் தேவனோடு இசைவுக்குள் வருகிறாரா என்று நிருபிக்கப்படவேண்டும்.

குணாதிசயமே நியாயத்தீர்ப்பின் அடிப்படை

ஆகவே மனித சந்ததியானது நித்திய ஜீவனடையும் நம்பிக்கைகள் அனைத்தும், வருங்கால பரீட்சையின் முடிவையே சார்ந்துள்ளது. ஆண்களும் ஸ்தீரீகளும் இந்த ஜீவியத்தில் குணாதிசயங்களை உருவாக்குகின்றனர். அதில் அவர்கள், ஒன்று அபிவிருத்தியடைவர், அல்லது

தரம் தாழ்ந்தவர்களாக்கிக் கொள்வர். தற்கால சாதகமில்லா நிலைமையின் கீழ், யாரெல்லாம் தன்னால் இயன்றளவு சிறப்பாக முயற்சிசெய்கிறார்களோ, அவர்கள் அந்த தனிப்பட்ட பரிட்சைக்குள் அல்லது நியாயத்தீர்ப்புக்குள் நுழையும்போது, துரிதமாக முன்னேறிச்சென்று, அந்நாளில் பரிபூரணம் என்கிற மேலான நிலையை அடைவர்.

உலகத்திற்கான இந்த ஏற்பாட்டிலிருந்து கிறிஸ்துவின் சபை விதிவிலக்கு பெற்றுள்ளது. அந்த சோதனையில் சபையார் பங்குபெறுவதில்லை. ஏனெனில் அவர்கள் விசேஷமாக அழைக்கப்பட்ட வகுப்பார். இவர்கள், உலகம் எதிர்கொள்வதற்கு முன்பாகவே தங்கள் சோதனைகளை பெற்றுக்கொள்கிறார்கள். ஜீவன் அல்லது நித்திய மரணம் என்கிற சோதனையின்கீழ் அவர்கள் தற்போது இருக்கிறார்கள். ஆனால் இவர்கள் அடையும் ஜீவனுக்கான சோதனைகள், தெய்வீக நிலைமைக்குரியவை. கர்த்தரால்தற்போது கையாளப்படுகிறவர்கள், உண்மையுள்ளோராக இருப்பார்களானால், அடுத்த யுகத்தில் உலகிற்கு நியாயாதிபதிகளாக கர்த்தரோடுகூட இருப்பார்கள். இதைக்குறித்து 1கொரிந்தியர் 6:2 ல் வாசிக்கிறோம்; “பரிசுத்தவான்கள் உலகை நியாயந்தீர்ப்பார்களென்று அறியீர்களா?” வெகுமதிகளையும் தண்டனைகளையும் சந்திக்கும் காலமாக அது இருக்கப்போகிறது.

தீமைசெய்கிற ஒவ்வொருவரும், தன் தீய நோக்கத்திற்காக தண்டனையைப் பெறுவார்கள், சீர்பொருந்துவதற்கான அடிகளைப் பெறுவார்கள். நன்மை செய்கிற ஒவ்வொருவரும், வெகுமதியை அடைவர். தேவனோடுஎவ்வளவுதாரம் அவர்கள் இசைவற்றிருக்கிறார்கள் என்று ஆயிரமாண்டு நியாயத்தீர்ப்பின் நாளின் பணியானது மனிதருக்குக் காண்பிக்கும். அவரோடு இசைவாவதற்கு எப்படி வரவேண்டும் என்றும் அவர்களுக்கு காண்பிக்கும். ஆயிரமாண்டு யுக முடிவின்போது ஒருவரும் அறியாமையில் இருக்கமாட்டார்கள். “சமுத்திரம் ஜலத்தினால் நிறைந்திருப்பதுபோல், பூமி கர்த்தரை அறிகிற அறிவினால் நிறைந்திருக்கும்”(எசா 11:9). மேலும் அவர்கள் முன்பு அடைந்திருந்த வெளிச்சத்தின்படியும், அதற்கு எதிராக பாவம் செய்திருந்தால் அதன்படியுமே நியாயத்தீர்ப்பு செலுத்தப்படும் என்று வேத வசனங்கள் நமக்குக் கூறுகின்றன. மனப்பூர்வமான பாவி, 100ஆண்டுகள் சோதனைக்குப் பிறகு, இரண்டாம் மரணத்தில் அறுப்புண்டு போவார்.

அந்நேரத்தில் கிடைக்கும் வாய்ப்புக்களை பயன்படுத்தும் அனைவரும், குணாதிசயத்தில் மேம்பாடு அடைந்து, பரிசுத்தத்தின் பெரும்பாதையில் படிப்படியாகவும், அதிகதிகமாகவும் முன்னேறுவார்கள். ஆதாம் இழந்துபோன தேவ சாயலையும், பூமிக்குரிய முழு பரிபூரணத்தையும் அடையும்வரை அவர்கள் அதிகதிகமாக ஆசீர்வதிக்கப்படுவார்கள். இதுவே கிறிஸ்துவின் மீட்கும்பணியின் மகிழ்மையான பலனாக இருக்கும். அப்பொழுது, தேவமகிழ்மையை ஒவ்வொரு நாவும் அறிக்கையிடும், ஒவ்வொரு முழங்காலும் மண்டியிடும். பாவத்தை தொடர்ந்து பிடித்திருப்போர், முடிவில், முழுமையாக, இரண்டாம் மரணத்தில் அழிக்கப்படுவார்கள். அதன்பிறகு ஒரு தூய்மையான பிரபஞ்சத்தை தேவன் அடைந்திருப்பார்.

கர்த்தரின் மகாநாள் தற்போது கிஂகே இருக்கிறது

கர்த்தரின் மகாநாளின் துவக்கத்தில் நாம் தற்போது இருக்கிறோம். இந்த பலமிக்க எழுச்சியான மேசியாவின் ஆளுகையை அறிமுகப்படுத்துவதற்காக எல்லா சக்திகளும் துரிதமாக ஒன்றிணைந்து, தன்தன் பங்கை ஆற்றும். பூமியின் தேசங்களுடன், தற்போது பூமியின் அமைப்புக்களாகிய அரசியல், பொருளாதார மற்றும் மத அமைப்புக்கள் சேர்ந்து உருவாகியிருக்கிற பல்வேறு மூலக்கூறுகளடங்கியசமுதாயம், இப்போது நியாயசங்கத்திற்கு முன்பாக நிற்பதோடுகூட, குறைவுள்ளதாகக் காணப்படுகிறது. இன்றைக்கு வந்துகொண்டிருக்கிற இந்த பலத்த சக்திகள் முன்பாக, கிறிஸ்தவ மண்டலம் முழுவதும் திகிலடைந்து வருகின்றன. ஒழுக்க நெறிகள் தாழ்ந்த நிலையிலிலுள்ளன. உடன்படிக்கையின் தூதனானவர் மாபெரும் நியாயாதிபதியாக தற்போது பிரசன்னமாகி அமர்ந்திருக்கிறார். பழைய ஏற்பாட்டு தீர்க்கதறிச்

பரிசீலனைக்காக கேட்டதுபோல, நாமும் ஒரு கேள்வியைக் கேட்கலாம் : “அவர் வரும் நாளை(தற்போது வந்திருக்கிற) சகிப்பவன் யார்? அவர் வெளிப்படுகையில் நிலைநிற்பவன் யார்? அவர் புடமிடுகிறவனுடைய அக்கினியைப் போலவும், வண்ணாருடைய சுவக்காரத்தைப் போலவும் இருப்பார். அவர் உட்கார்ந்து வெள்ளியைப் புடமிட்டுச் சுத்திகரித்துக் கொண்டிருப்பார்; அவர் லேவியின் புத்திரரைச் சுத்திகரித்து, ... அவர்களைப் பொன்னைப் போலவும், வெள்ளியைப் போலவும் புடமிடுவார்” - மல்கி 3:1-3.

ஆ! உலகம் ஆசீர்வாதத்துக்காக ஏங்கித் தவிக்கிறது! தாங்கள் சந்திக்கப்போகும் கடுமையான சிக்கல் மிக சமீபித்திருக்கிறதை அவர்கள் உணர்கிறபடியால், தங்களை விடுவிக்க ஒரு பலமிக்க புயம் தேவை என்று மனுஷர் ஒவ்வொரு நாளேம் அதிகதிகமாக உணர்கிறார்கள். ஆனால் மிகவும் அத்தியாவசியமானதும் விரும்பப்படுகிறதுமான நீதியின் ஆளுகையோடு, மனுஷரோடு பிறந்த பாவம் எந்தளவுக்கு ஒத்துப்போகாததாக இருக்கிறது என்று அவர்கள் காணாதிருக்கின்றனர். உதவியும் ஆசீர்வாதமும் தேவை என்று உணர்ந்துகொள்ளப்படும் முன்பே, கோபத்தின் நாள் வந்தாகவேண்டும். தேவனுடைய ஏரிச்சலின் அக்கினியானது, மனிதருடைய சிந்தையிலும், இருதயத்திலும், உலகத்திலும் ஊடுருவியுள்ள தீமையின் அரக்கர்களை கடுமையாக சுட்டெரிக்கவேண்டும். இது அழிக்கக்கூடியது மட்டுமல்ல, சுத்திகரிக்கக்கூடியதுமாகும். தேவனுக்கு நன்றி. இது நேரடி அர்த்தத்திலான அக்கினி அல்ல, உருவகமான அக்கினி. இதனைத் தொடர்ந்து, கர்த்தர் ஐனங்களுடைய பாதையை சுத்தமான பாதையாக (சுத்தமான செய்தி) மாறப்பண்ணி, தெய்வீக சித்தத்தையும், இரட்சிப்பின் திட்டத்தையும் தெளிவாக விளங்கப் பண்ணுவார்.

லேவியின் புத்திரரை முதலாவது நியாயந்தீர்த்தல்

கிறிஸ்தவ மண்டலத்தின் மீதான நியாயத்தீர்ப்பின் முற்பகுதி, குறிப்பாக, வெள்ளிக்கு R5442 : page 121

ஓப்பான வகுப்பாராகிய நிஜமான லேவியின் புத்திரர் மீதே வருகிறது. பொன்னுக்கு ஓப்பான வகுப்பாராகிய, முற்றிலும் ஜெயங்கொண்ட உண்மையுள்ள வகுப்பார் போலவே, இவர்கள் தங்களை பிரதிஷ்டை செய்திருந்தனர். இந்த வெள்ளி வகுப்பார் திரள்கூட்டத்தாராக இருப்பர் என்று நாம் புரிந்துகொள்கிறோம். இவர்கள் மாபெரும் உபத்திரவத்தில் அகப்பட்டு, கரைபடிந்திருந்த அழுக்கான தங்கள் ஆடைகளை, ஆட்டுக்குட்டியானவருடைய இரத்தத்தில் தோய்த்து, வெண்மையாக்கிக் கொண்டனர்(வெளி7:9-17). அவர்களுடைய உடன்படிக்கைக்கு இசைவாக நடந்து, பலிசெலுத்தத் தவறியதால், அவர்கள் அழிவுக்கென்றோ அல்லது காயப்படுத்தும் நோக்கத்திலோ இல்லாமல், அவர்களுடைய மாம்சத்தை அழிக்கும் நோக்கத்தில், உடன்படிக்கையின் தூதனால் இவர்கள் தனித்தனியே கையாளப்பட்டு, “கர்த்தராகிய இயேசுவின் நாளில் அவர்களுடைய ஆவி இரட்சிக்கப்படும்படிக்கு” நடத்தப்படுவார்கள்.

ஒவ்வொரு மனிதனுடைய கிறியை எத்தகையது என்று இந்த மகாநாளின் அக்கினி பரிசோதிக்கும். முழு அர்ப்பணம் செய்த கிறிஸ்துவின் சீஷர்களாக, கர்த்தரை அவர்களுடைய அஸ்திவாரமாகக்கொண்டும், பொன் வெள்ளி விலையேறப்பெற்ற கற்களாகிய தெய்வீக சத்தியத்தைக் கொண்டும், உண்மையும் பலமும் தகுதிவாய்ந்த குணாதிசயத்தால், நெறி தவறாமல், கர்த்தருக்கு உண்மையாயிருந்து கட்டினவர்கள் யார் என்று சோதிக்கும். மேலும் மரம், புல், வைக்கோலைக் கொண்டு கட்டினவர்கள் யார் என்றும் சோதிக்கும். அவ்விதமே மணலை அஸ்திவாரமாகக் கொண்டு கட்டினவர்கள் யார் என்றும் இது கண்டறியும் - 1கொரிந்த3:1-15.

நியாயத்தீர்ப்பில் மாம்ச இஸ்ரயேலரின் பங்கு

மல்கியா 3ம் அதிகார தீர்க்கதறிசனத்தின் ஒரு பகுதி, மாம்ச இஸ்ரயேலருக்கு பொருந்துவதாக காணப்படுகிறது. சீனாய் மலையில் அவர்களோடு அவர் செய்த உடன்படிக்கைக்கு ஒத்ததாக, தம் வழிமுறை இருந்துவந்ததைக் காண்பித்து, தம் ஐனமாக

அவர்களைக் கடிந்துகொள்கிறார். ஆனால் உடன்படிக்கையின்படி அவர்கள் தங்கள் பங்கை நிறைவேற்றுவதில் உண்மையாய் இருக்கவில்லை. பழைய உடன்படிக்கையை முந்தும் புது உடன்படிக்கையின் மாபெரும் தூதராக அவர் வெளிப்பட்டு, தேவனுடைய முந்தைய ஐனங்களாக இருந்தோரை அவர் சுத்திகரிக்கிறார். அவர்களுக்கு தயவு காண்பித்து, மீட்டெடுக்கத் துவங்கும் காலம் தற்போது வந்திருக்கிறது. ஆனால் அவர்கள் முழுமையான சீர்பொருந்துதலை அடையுமுன்பாக, அவர்களது சுத்திகரிப்புக்காகவும், மாபெரும் மேசியாவுக்காக ஆயத்தமாகவும், கூடுதலான சிட்சையை அவர்கள் அடையவேண்டியுள்ளது.

கர்த்தருடைய முதலாம் வருகையில், தம்மை அவர்களிடத்தில் ஒப்புவித்தபோது, அவர்கள் அவரை மறுதலித்தாலும், யாக்கோபின் இக்கட்டுக்காலம் தற்போது சமீபமாயிருப்பதால், அதில், இஸ்ரயேல் தங்கள் ராஜூவைக் காணவும், உனர்ந்துகொள்ளவும் வருவார்கள். “அப்பொழுது அவர்கள் தாங்கள் என்னை நோக்கிப் பார்த்து(விசவாசக் கண்களால்), ஒருவன் தன் ஒரே பேறான வனுக்காகப் புலம் புகிறது போல எனக்காகப் புலம் பி, மனங்கசந்து துக்கிப்பார்கள்”(சகரி12:10). அப்பொழுது அவர், புது உடன்படிக்கைக்குரிய நிபந்தனையின்கீழ், தம் தயவுக்குள் அவர்களை மீண்டும் ஏற்றுக்கொள்வார். “அப்பொழுது பூர்வ நாட்களிலும் முந்தின வருஷங்களிலும் இருந்ததுபோல, யூதாவின் காணிக்கையும், ஏருசலேமின் காணிக்கையும் கர்த்தருக்குப் பிரியமாயிருக்கும்(மல்கி 3:4). அதன்பிறகு அவர்கள், முழு உலகையும் ஆசீர்வதிக்கும் மேசியாவின் ஒரு வாய்க்காலாக பயன்படுத்தப்படுவார்கள்.

நிஜமான உபத்திரவத்திற்கு குருப்பாயிருத்தல்

இந்த மகா உபத்திரவக் காலத்தில், ஓவ்வொரு தீய காரியத்துக்கும் எதிராக, தீவிரமான சாட்சியாக நம் கர்த்தர் இருந்து, அதை கடிந்துகொள்வார். இவ்வாறாக, எல்லா மனுஷரும் நீதியின் வழிகளில் அவரால் போதிக்கப்படுவார்கள். ஆனாலும் தரித்திரரும் உலகில் குருடராணோரும், சாத்தானின் விலங்குகளால் கட்டப்பட்டிருந்து, தங்களையே அறியாதிருப்பார்கள். தங்களுடைய ஓவ்வொரு அசைவுக்கும் குறிக்கோளுக்கும் சுயநலமே அடிப்படையாய் உள்ளதை அவர்கள் காண்பதில்லை. இவ்வாறு சுயநலத்தால் இயக்கப்படாதவர்கள், கட்டுப்படுத்தப்படாதவர்கள், முக்கியத்துவமற்ற சிறு எண்ணிக்கையாயிருப்பதால், செல்வாக்கின்றி கனமின்றி காணப்படுகின்றனர்.

சுயநலத்தால் ஈர்க்கப்பட்டபோதிலும், நீதிக்கடுத்த முயற்சிகளில் ஈடுபடுவோரை ஏனானப்படுத்துவது நம் நோக்கமல்ல. காரியங்களைக் குறித்தான் உண்மை கிறிஸ்தவனின் பார்வையானது, அதிக வித்தியாசமானது என்று நாம் சுட்டிக்காட்டுகிறோம். இது வேதாகமத்தின் பார்வையாகும். இப் பார்வையானது தேவனையும், தெய்வீக சித்தத்தையும் நோக்கத்தையும் திட்டத்தையும் வெளிப்பாடுகளையும் கண்டுணர்வதோடு, இதன்மூலம் உலகத்தின் எல்லா நடவடிக்கைகளையும் கண்டுணர்கிறது. தற்கால அரசியல் கொந்தளிப்பையும், பொருளாதார மற்றும் சமுதாய ஊழல்களை வெளிக்கொண்டும் மற்றுமொரு சக்தியாகும். இந்த சக்தியானது, **R5443 : page 121**

தீர்க்கதரிசனத்தில் உள்ளபடி இந்த முழு உலகத்தையே உறையச்செய்யும் மாபெரும் பூமியதிர்ச்சியாகிய பேரழிவு எனப்படும் மகா உபத்திரவக் காலமாக இருக்கிறது. இந்த மகா உபத்திரவமானது வேத வசனங்கள் காண்பிக்கிறபடி 1915ல் நம்மேல் வருவதுடன், இதற்கு இடைப்பட்ட காலத்தில் இது நிதானமாக நெருங்கிவருகிறது.

இருண்ட யுகங்களின் ஓட்டுமொத்த மூட நம்பிக்கையும், அறியாமையும், குறிப்பிட்டனவு படிப்படியாக மறைந்து, தேவனுடைய ஏற்பாட்டால் ஐனங்களுடைய சிந்தைகள் விடுதலையாக்கப்படும். மத ரீதியிலான மூட நம்பிக்கைகள் மட்டுமல்ல, இராஜ்யங்களை சுதந்தரித்துக்கொள்ளவும், உலகில் ஆதிககம் செலுத்தவும், மற்றவர்களைக் காட்டிலும் சமுதாய சிலாக்கியங்களில் உயர்நிலைமைகளில் ஜீவிக்கவும், குறிப்பிட்ட குடும்பங்களுக்கு மட்டுமே

தெய்வீக உரிமை அளிக்கப்பட்டுள்ளது என்ற முடநம்பிக்கையிலிருந்தும் ஐனங்கள் விடுதலை பெறுவார். இந்தக் காரியங்கள் அனைத்தும் தற்போது உலகின் முன்பாக மறு பரிசீலனைக்கு வந்திருக்கிறது. பாதிரியார்களிடமிருந்தும், முடப்பழக்கங்களிலிருந்தும், அரசியல் மற்றும் நிதிநிலைக்குரிய சர்வாதிகாரத்திலிருந்தும், பொது உடைமைக் கோட்பாடு(ஞடியைடனை) உலகின் இரட்சகன் போல முன்னணிக்கு துரிதமாய் வந்துகொண்டிருக்கிறது. உலகமானது உற்றுப் பார்க்கும்படியாக அழைக்கப்படுகிறது, தம் விலையேறப்பெற்ற இரத்தத்தால் நம்மை மீட்டு, தம் நீதியின் இராஜ்யத்தை ஸ்தாபிக்க மீண்டும் வருவேன் என்று வாக்களித்தவரை நோக்கிப்பார்க்கும்படிஅல்ல, தன்னைத் தானே நோக்கிப் பார்க்கும்படி அழைக்கப்பட்டிருக்கிறது. தன் சொந்த நடவடிக்கைகளையும், சுயநல் விருப்பங்களையுமே தன் ஒரே நம்பிக்கையாகக் கொண்டிருந்து, இவ்வாறு தேவனையும் அவரது மேலதிகார ஏற்பாடுகளையும் மறுதலித்து, தற்கால நிலைமைகள் மாறி முழு உலகிற்கும் ஆசீரைக் கொண்டுவரும் மகிமை நிறைந்த ஆயிரவருட ராஜ்யத்தில், வருங்காலத்தில் வைக்கப்பட்டுள்ள பலன்களைக் குறித்த தெய்வீக ஏற்பாட்டை மறுதலிக்கிறதை பார்க்கும்படி உலகிற்கு அழைப்பு விடுக்கப்படுகிறது.

பெயர்ச்சை கூட்டமைப்பு தற்போது உருவாகி வருகிறது

சபைகள் தற்போது ஒரு மாபெரும் கூட்டமைப்பாக கூட்டி சேர்க்கப்படுதல், நம்முடைய நிலைப்பாட்டின்படி, வேதாகமத்தின் முன் உரைத்தலானது நிறைவேறுவதை காண்பிக்கிறது. இப்படிப்பட்ட எந்த சபை கூட்டமைப்பிலும் எந்தப் பங்கும் வகிக்கக்கூடாது என, கர்த்தருடைய புத்திக்கூர்மையும் உண்மையுமின்னள் பிரதிஷ்டைசெய்த ஐனங்கள் எச்சரிக்கப்படுகிறார்கள். இவ்விஷயத்தைக் குறித்து கர்த்தருடைய வார்த்தை கூறுவதாவது; “இந்த ஐனங்கள் கட்டுப்பாடு என்று சொல்லுகிறதையெல்லாம் நீங்கள் கட்டுப்பாடு என்று சொல்லாமலும், அவர்கள் பயப்படுகிற பயத்தின்படி நீங்கள் பயப்படாமலும், கலங்காமலும், சேனைகளின் கர்த்தரையே பரிசுத்தம் பண்ணுங்கள். அவரே உங்கள் பயமும், அவரே உங்கள் அச்சமுமாயிருப்பாராக” - ஏசா8:11-16.

அவருக்கு வெறுப்புண்டாக்காதபடிக்கு பயந்திருப்போம். மனுஷருக்கோபம் பயப்படாதிருப்போமாக. மகா உபத்திரவக் காலத்தில் கோதுமை மணிகளோடு தங்களை ஐக்கியப்படுத்தியிருக்கிற களைகள் அனைத்தும் கட்டுகளாக கட்டப்பட்டு, மகா உபத்திரவக் காலத்தில் ஒன்றாக சேர்க்கப்படும். சமுதாயப்புரட்சி விரைவில் வலிமை மிக்கதாக ஏற்பட்டு, இந்த தற்கால சமுதாயம், மதம் மற்றும் நீதி அமைப்புக்களையும் ஏற்பாடுகளையும் அக்கினியால் பற்றி எறியச்செய்து, அராஜகத்தில் முடிவுறச்செய்யும். இது தேவனுடைய மேலதிகாரத்தின் மூலமாக, நீதிக்கு இணக்கமாயிராத எல்லாவற்றையும் அகற்றி, தேவனுடைய இராஜ்யத்துக்கு ஆயத்தப்படுத்தும். இந்த இராஜ்யம் முழு மனித குடும்பத்தின் மீட்புக்காகவும், ஆசீர்வாதத்துக்காகவும், வல்லமையும் மாபெரும் மகிமையோடுகூட வெளிப்படுத்தப்படும்.

யூத யுகம் முடிவடைய நெருங்கிவரும் சமயத்தை நாம் நினைவுக்கறைகயில், மேசியாவின் முன்னோடியாக வந்த யோவான்ஸ்நான்கன் யூதர்களிடத்தில் அறிவித்தார்; “என்னிலும் வல்லவர் ஒருவர் வருகிறார், அவருடைய பாதரட்சைகளின் வாரை அவிழ்க்கிறதற்கும் நான் பாத்திரன் அல்ல, அவர் பரிசுத்தாலும், அக்கினியாலும் உங்களுக்கு ஞானஸ்நானம் கொடுப்பார்” - லூக்க3:16. இதன் நிறைவேறுதலை நாம் நினைவில் கொள்ளவேண்டும். கபடற்ற உத்தம இஸ்ரயேலர் பெந்தெகொள்கே நாளில், பரிசுத்தாலுமினாலும் ஞானஸ்நானம் பெற்று, கிறிஸ்தவ சபையின் களஞ்சியத்தில் சேர்க்கப்பட்டனர். மீதமுள்ள யூத ஐனங்கள், தங்களை சந்திக்கும் காலத்தை அறியாதிருந்து, அவர்களுடைய தேசத்தை அகற்றின மகா உபத்திரவக் காலத்தில் பதர்களாக சுட்டெரிக்கப்பட்டனர். வேதாகமத்தில் இந்த மகா உபத்திரவத்தின் நிலைமைகள் ஒரு சிறு அளவிலான காட்சியாக காண்பிக்கப்பட்டு, இதுபோன்ற நிலைமை இந்த சுவிசேஷயுக்தத்தின் முடிவு நாட்களிலும் எங்கும் இருக்கும்.

யூதர்கள் மீது வந்த அந்த உபத்திரவ நேரத்தில், இஸ்ரயேல் தேசம் அழிவை சந்திப்பதைத்

தடைசெய்ய பல்வேறு நடவடிக்கைகள் எடுக்கப்பட்டபோதிலும், எல்லா முயற்சியும் தோல்வியற்றன. தேசத்தைப் பாதுகாக்கவும், சட்டம் ஒழுங்கை ஏற்படுத்தவும் விரும்பி, ரோமப் பேரரசன் அவர்களை அழிக்க அல்ல, அவர்கள் மத்தியில் சமாதானத்தை நிலைநாட்ட ரோமானிய ராணுவத்தைஅனுப்பினான். ஆனால் கர்த்தர் தூண்டிவிட்ட அந்த உபத்திரவத்தின் அக்கினி, எந்த வல்லமையாலும் அணைக்கப்படாதபடிக்கும், அதன் கிரியையை முழுமையாக செய்துமுடிக்கவேண்டும் என்றும் அவர் முன்பே அறிவித்திருந்தார். அவ்வாறே நடந்தேறியது.

R5443 : page 122

அதுபோலவே, இந்த தற்கல யுகம் உபத்திரவத்தின் மகா அக்கினியில் முடிவடையும்போது, அதில் “களை வகுப்பாராகிய” கிறிஸ்தவ மண்டலம் அகற்றப்படுவார்கள். இது ஜீவனுக்கான முழு அழிவாக இராமல்,(இந்த உபத்திரவத்தின் நாளின் கொடிய துன்பத்தில் அநேகர் தங்கள் ஜீவனை இழந்தபோதிலும்) மாறாக, இது எல்லா பூமிக்குரிய அரசாங்கங்களையும் அமைப்புக்களையும் முற்றிலுமாக சுட்டெரித்து, பெயர்சபைக்குரிய அனைத்தையும் அகற்றிப்போடும். இவைகள் அராஜகத்தின் அக்கினியால் சுட்டெரிக்கப்படும். அந்த அக்கினியை அணைக்கவோ, அல்லது தற்கால அமைப்புக்களின் முழு அழிவிலிருந்து தடுக்கவோ எதுவும் அனுமதிக்கப்- படுவதில்லை. ஆனால், தேவனுக்கு ஸ்தோத்திரம், தற்கால முறைமையின் வஞ்சனைகளையும், பொய்மைகளையும், சள்ளிக்கட்டைகளையும் அக்கினி பட்சிக்கும்போது, அது அவரது வரவிருக்கும் ராஜ்யத்தில் தேவன் வடிவமைத்திருக்கிறதும், ஏற்பாடு செய்திருக்கிறதுமான மாபெரும் ஆசீர்வாதத்துக்கு வழியை ஆயத்தம் பண்ணும். “உம்முடைய நியாயத்தீர்ப்புக்கள் பூமியிலே நடக்கும்போது, பூச்சக்கரத்துக் குடிகள் நீதியைக் கற்றுக்கொள்வார்கள்”(ஏசா26:9). இது ஒரு பயங்கரமான சிட்சையாயிருந்தபோதிலும், காயப்பட்டவனை குணமாக்குவதற்கே, திறமையான அறுவை சிகிச்சை நிபுணரின் இந்தப் பணி அவசியமாயுள்ளது.

பொய்கள் என்னும் அடைக்கலம் அடித்துச்சௌல்லப்படும்

கன்மலையின்மீது கட்டப்பட்ட வீடு அல்லது மணல்மீது கட்டப்பட்ட வீடு குறித்த உவமையில் நம் கர்த்தர், இந்த யுக முடிவின்போது, குறிப்பாக, கிறிஸ்தவமண்டலத்தின் மீது வரும் பார்சைகளைக் குறித்து ஒரு ஆற்றல் வாய்ந்த காட்சியைக் கொடுக்கிறார். இங்கு அவர் காண்பிக்கிற தோற்றம், கடும்புயல், வெள்ளம், பலம் வாய்ந்த காற்று, தன் பின்னடியார்களைன்று வெளிப்படையாக ஒப்புக்கொள்வோரின் விசுவாச அமைப்பின்மேல் மோதி, கன்மலையாகிய கிறிஸ்துவின் மீது கட்டப்படாதவர்-களுடைய விசுவாசத்தை கவிழ்த்துப் போடுகிறது.அவ்வாறே நாம் அதை இன்று பார்க்கிறோம். கிறிஸ்தவமண்டலம் முழுவதும் தற்போது சத்தியத்தின் பலமிக்க பெருமழையானது பொழியப்பட்டு வளர்ச்சியடைந்து வருகிறது. பெரும் புயல் தற்போது பொங்கி எழுகின்றது. இந்த அதிர்ச்சியின் கீழ், கிறிஸ்தவ அமைப்புக்கள் நடுங்குகின்றன. அவர்களுடைய அஸ்திவாரமாகிய மனித பாரம்பரியம், மனிதனால் உண்டாக்கப்பட்ட கோட்பாடுகள், அறியாமை, “பிசாசுகளின் உபதேசங்கள்” (1தீமோ4:1) போன்றவைகள், திருப்தியற்றவைகளாக உணரப்படுகின்றன. அவர்கள் மீது தற்போது திரும்பியிருக்கிற மாபெரும் சத்திய வெளிச்சத்தின் தேடுதல் முன்பு, அவர்களால் நிற்கக்கூடாதிருக்கிறது. பெயர் கிறிஸ்தவ சபை கட்டியிருக்கிற, புதைமணல் அஸ்திவாரத்தினை சத்திய வெள்ளம் அடித்துச் செல்கிறது, அவனுடைய முழுமையான மூழ்குதலானது பின்தொடர்கிறது. தற்போது நம்மீது இருக்கிற இந்த மகாநாளின் பார்சையில், தேவனுடைய உண்மை பிள்ளைகளாகிய நாம் மட்டுமே நிலைத்துநிற்க திராணி பெற்றிருப்போம்.

ஏசாயா தீர்க்கதரிசி மூலமாக கர்த்தர் இதே புயலையும் வெள்ளத்தையும் குறித்து குறிப்பிடுகிறார்; “பொய் என்னும் அடைக்கலத்தைக் கல்மழை அழித்துவிடும், மறைவிடத்தை ஜீலப்பிரவாகம் அடித்துக்கொண்டு போகும். வாதை புரண்டு வரும்போது அதின் கீழ் மிதிக்கப்படுவீர்கள்(கள்ள போதகர்கள்). அது புரண்டு வந்த மாத்திரத்தில் உங்களை அடித்துக் கொண்டுபோகும். அது நாள்தோறும் இரவும் பகலும் புரண்டுவரும். அதைப்பற்றி பிறக்குஞ் செய்தியைக் கேட்பதும், சஞ்சலத்தை உண்டாக்கும்” - ஏசா 28:17-19.

முழு உலகையும் இந்த மிகப்பெரிய உபத்திரவும் சூழ்ந்துகொள்ளும். மெய்யாகவே இது ஒரளவுக்கு எல்லா தேசங்களிலும் ஏற்கனவே துவங்கிவிட்டது. கர்த்தருடைய நியாயத்தீர்ப்புக்களால் எல்லா மனுஷர்களும் விழித்தெழுப்பபடுவார்கள். அவர்களை மீட்கவும், உயர்த்தவும், இரட்சிக்கவும் யேகோவாவின் கரம் தங்களுக்கு அவசியம் தேவை என்ற உணர்வுக்கு கொண்டுவரப்படுவார்கள். மேசியாவால் முழு உலகமும் நியாயந்தீர்க்கப்படப் போகிறது. இந்த மகா நியாயாதிபதி தம் சிம்மாசனத்திலும், அதிகாரத்திலும் அமரும்வரை, நியாயத்தீர்ப்பும் பரீட்சையும் துவங்காது என்று எல்லோரும் சாட்சியமளிப்பார். இதன் காரணமாக, நம் கர்த்தருடைய முதல் வருகைக்கு முன்பு மரித்திருந்தவர்களில் ஒருவரும் அவரால் நியாயந்தீர்க்கப்பட்டிருக்க முடியாது. அவ்வாறே நம் மீட்பர் நியாயாதிபதியாக நியமிக்கப்பட்டதிலிருந்து, பொதுவான உலகம் பரீட்சிக்கப்படுதல் நடைபெறவில்லை என்ற உண்மையை அறிந்து, எல்லோரும் விழித்திருந்து, அதேசமயம், தற்காலத்திற்கு முன்பும், உலகம் சோதனைக்கு உட்படுத்தப்படவில்லை என்பதையும் அறிந்திருக்க வேண்டும். மெய்யாகவே, மனுக்குலத்தின் பெருந்திரளானோர் நியாயாதிபதியை அறிந்திருக்கவுமில்லை, அவரது பிரமாணத்தை புரிந்திருக்கவும் இல்லை, மேலும் நித்திய ஜீவன்பெறத் தேவையான நிபந்தனைகளையும், தேவைகளையும் பற்றிய கருத்தையும் அறியவில்லை. இப்பாடத்தைப் பற்றி வேத வசனங்கள் கூறுவதற்கு இது பொருத்தமாயுள்ளது.

நியாயத்தீர்ப்பு நாள் ஒரு ஆசீர்வாதத்தின் காலம்

“தேவன் ஒரு நாளைக் குறித்திருக்கிறார். அதிலே தாம் நியமித்த ஒரு மனுஷனைக் கொண்டு, பூலோகத்தை நீதியாய் நியாயந்தீர்ப்பார், அந்த மனுஷனை(தலையும் சர்ரமுமாகிய கிறிஸ்து) மரித்தோரிலிருந்து எழுப்பினதினாலே அதின் நிச்சயத்தை எல்லாருக்கும் விளங்கப் பண்ணினார்” என்று அப்17:31இல் அப்.பவுல் அறிவிக்கிறார். அப்போஸ்தலரின் காலத்தோடு ஒப்பிடும்போது, அந்த நியமிக்கப்பட்ட நாள், வருங்காலத்துக்குரியதாயிருந்தது, தற்போது அந்த நாள் உதயமாகும் நேரத்தில் இருந்தாலும், இன்னும் அது பிந்தின் நாளுக்குரியதாயுள்ளது. தம் சொந்த விலையேறப்பெற்ற இரத்தத்தால் உலகை விலைக்கு வாங்கி, மரித்தோர் மற்றும் உயிரோடிருக்கிற எல்லா மனுஷருக்கும் நியாயாதிபதியாகியிருப்பதால், கிறிஸ்துவின் நற்காரியங்கள் அடங்கிய சவிசேஷம் விளைவை ஏற்படுத்தும். “பிரேதக் குழிகளிலுள்ள அனைவரும் அவருடைய சத்தத்தைக் கேட்பார்கள், கேட்டு வெளியே வருவார்கள், அதைக் கேட்கிறவர்கள் பிழைப்பார்கள்” - யோவா 5:28,29,25.

ஆதாமுக்கும் அவரது சந்ததியார் அனைவருக்கும் ஒரு புதிய பரீட்சை அருளப்பட உள்ளது. மேசியாவின் மாபெரும் இராஜ்யத்தின் சத்திய அறிவொளி மற்றும் மேம்பாடு அடையச்செய்யும் சக்தியின் கீழான, ஒரு தனிப்பட்ட நபர்களுக்கான பரீட்சையாக இருக்கும். உண்மையாகவே, பிரசவ வேதனைப்படுகிற சிருஷ்டிப்பாகிய உலகிற்கு இது மாபெரும் மகிழ்ச்சிக்குரிய நற்காரியங்களாயுள்ளது. மாபெரும் விரோதி முரண்பாடாக சிந்திக்கச் செய்து, பெரும்பான் மையான ஜனங்களையும், கிறிஸ்தவர்களையும் கூட வஞ்சிப்பதில் வெற்றிபெற்றிருந்தாலும், இந்த சோதனையின் நாளில் நியாயத்தீர்ப்பின் நாளில், ஆதாமின் குமாரர்களும் குமாரத்திகளுமாகிய அனைவரும், அவர்கள் சித்தங்கொண்டிருப்பார்களானால், தங்கள் மீட்புக்காகவும் ஆசீர்வாதத்துக்காகவும் வருவார்கள். இந்த மகாநாள் எல்லா தேசங்களுடைய விருப்பமாக இருக்கப்போகிறது என, தீர்க்கதறிசியாகியதாவீதால் வலிமையோடு சித்தரிக்கப்பட்டுள்ளது(சங்காநாள் 96-98). கர்த்தருடைய பரிசுத்தவான்கள், கிறிஸ்துவின் உண்மையுள்ள பின்னடியார்கள், “ஆட்டுக்குட்டியானவர் எங்கே சென்றாலும் அவரைப் பின்பற்றுபவர்களாயிருந்து”, தங்கள் தலையோடு உடன் நியாயாதிபதிகளாக ஜக்கியப்பட்டிருந்து, ஆதாமுக்குள் இழந்துபோன எல்லாவற்றையும் அவரது மகிழ்ச்சியை அவர்கள் பணியாகிய, மனிதனை உயர்த்துதலிலும், திரும்பக்கொடுத்தலின் பணியிலும் பங்குபெறுவார்கள்.

நம் தேவனின் அற்புதமான ஏற்பாடுகள் அனைத்தையும் காண, நம் கண்கள் அபிஷேகம் பண்ணப்பட்டிருப்பதற்காக, நாம் எந்தளவு மகிழ்ச்சியாயிருக்கவேண்டும்! தற்போது உலகெங்கும் வட்டமிடுகிற இருண்ட மேகங்களின் முக்கியத்துவத்தையும், விரைவில் அது முறிவுபெறப்போவதையும் நம்மால் புரிந்துகொள்ள முடிந்ததற்காக, எந்தளவு நாம் மகிழ்ச்சியடையவேண்டும்! இந்த உபத்திரவு மேகங்களில் மறைந்துள்ள அனுகூலத்தை நம்மால் பகுத்துணர முடிந்ததற்காகவும், இதன் முடிவு மகிமையுள்ளதாயிருக்கும் என்று அறி வதி லும் எந்தளவு நாம் சந்தோஷமாயிருக்கவேண்டும்! வரவிருக்கின்ற சமூற்காற்று மற்றும் புயலின் கண்ணீர்கள் மற்றும் இரத்தகளாரிக்கு அப்பால், ஆசீர்வதிக்கப்பட்ட நீதியின் சூரியன் எழும்பி, தன் இறக்கைகளின் கீழ் குணப்படுத்தலையும் ஆசீர்வாதத்தையும் கொண்டுவரும். தேவனுடைய நேசகுமாரனின் இராஜ்யம், நொறுங்கிய, ஆதரவற்ற, மனமுறிவுள்ள மனுக்குலத்தை வெளிச்சத்திலும், மகிமையிலும் நடத்திச் செல்லும்!
